

УДК 387.1

Балаларга мирас итеп... (Мәжид карый Кадыровның истәлек дәфтәреннән)

В. М. Усманов, Л. Ш. Гарипова,

*Татарстан Республикасы Фәннәр
академиясенең Г. Ибраһимов исемендәге
тел, әдәбият һәм сәнгать институты,
Казан шәһ., Татарстан Республикасы,
Россия Федерациясе*

Heritage to be passed down to children (G. Kadyrov's notebook of reminiscences)

V. M. Usmanov, L. Sh. Garipova,

*G. Ibragimov Institute of Language,
Literature and Art, the Academy of Sciences
of the Republic of Tatarstan,
Kazan, the Republic of Tatarstan,
the Russian Federation*

Аннотация

Статья посвящена изучению жизнедеятельности признанного религиозного деятеля из с. Стерлибашево Кадырова Габделмаджид Шайхелисламовича (более известного в народе под именем «Маджид карый») через призму анализа его рукописной тетради с воспоминаниями. Долгие годы ценный материал бережно хранился у внучки М. Кадырова Валиулловой Зухры Габделхаковны. В 2019 г. З. Г. Валиуллова передала нам копию тетради для дальнейшего последовательного и детального изучения. Составляющая из 243 страниц рукопись на арабской графике, на татарском и частично на арабском языках, по тематическому принципу разделена на несколько частей, включая раздел религиозного содержания, история Стерлибашевского медресе и отдельная часть, посвященная воспоминаниям из жизни (начиная с ярких впечатлений детства, отрочества, путешествия в священные для мусульман земли Саудии, заканчивая записями о тяжелых годах репрессий). Эти памятные события, в свою очередь, своим смысловым контекстом показывают и описывают не только жизнь одного конкретного человека, но раскрывают сущность целой эпохи, надежды и чаяния, боль и обиды практически каждого жителя страны, кому пришлось столкнуться с необоснованным обвинением в «измене родине» и получении ярлыка «враг народа». Вниманию читателей также предлагается наиболее трагичный и, в то же время, интересный в историческом плане, фрагмент из дневника – записи о Гулаге. Обобщенный анализ, предложенный автором статьи, позволяет сделать вывод о том, что данный материал является ценнейшим источником информации как для историков, лингвистов-теоретиков, религиоведов, краеведов, так и для широкого круга читателей.

Abstract

The article is devoted to the study of the life of Gabdelmadzhid Shaykhelislamovich Kadyrov, a recognized religious leader from Sterlibashevo village (better known as “Madzhid Kariy”), in the context of the analysis of his handwritten notebook with reminiscences. For many years the

valuable material had been carefully kept by M. Kadyrov's granddaughter Zukhra Gabdelkhakovna Valiullova. In 2019 she handed us over the copy of the notebook for further consistent and detailed study. The manuscript consists of 243 pages written in Arabic script, in Tatar, and partially Arabic language. It is divided into several parts organized along thematic lines, including a section with religious content, the history of the Sterlibashevo madrasah, and a separate part devoted to the reminiscences of the life (from the vivid childhood impressions, boyhood, travels to the sacred Muslims lands of Saudi Arabia to records of the hard years of repression). These memorable events, in turn, in their semantic context, show and describe not only the life of the one particular person but also reveal the fundamental nature of an era, hopes and aspirations, anguish and resentments of almost every citizen of the country who had to face the unfounded accusation of "treason" and being labeled as "an enemy of the people". The most tragic and at the same time interesting in the historical context fragment from the diary, memoirs of the Gulag, is submitted to the attention of readers. The summary of the analysis proposed by the author of the article allows us to conclude that this material is a most valuable source of information for historians, linguists, religious scholars, local historians, as well as wide readership.

Ключевые слова

М. Кадыров, воспоминания, рукописная тетрадь, история, Стерлибаш, Соловки.

Keywords

M. Kadyrov, reminiscences, handwritten notebook, history, Sterlibash, Solovki.

Габделмәжид Шәйхелисламулы Кадыров (1881-1962) – татар җәмәгатьчелегенә кайчандыр Мәжид карый исеме белән билгеле булган, еллар үткән саен онытыла барган шәхесләрнең берсе. Уфа-Оренбург якларында бүгенге көндә Мәжид карый турында хатирәләр сакланганлыгы мәгълүм, татар язучысы, галим һәм күренекле җәмәгать эшлеклесе Зәки Зәйнуллинның «Стәрлебаш дөрелфөнүне» исемле документаль эсәрендә ул төп персонажларның берсе буларак урын ала¹.

Габделмәжид бине Шәйхелислам бине Габделкадыр бине Биктимер Казакъстандагы Исәнбай кышлагында 1881 елның март аенда дөньяга килеп, 1962 елда Оренбург шәһәрендә бакый дөньяга күчә һәм Эстәрлебаш зиратында җирләнә. Ул атаклы Эстәрлебаш авылының белемле, үтә дә зирәк, яхшы хәтерле, динле, намуслы, тәвәккәл, сәүдәгәрлек эшенә бала чактан бик сәләтле, зур хөрмәткә лаек мәшһүр шәхесләрнең берсе. Ул тормышы турындагы хәл-вакыйгаларны истәлек өчен һәм гыйбрәт булсын дип, күләме зур булмаган бер кулъязма китапка беркетеп калдыра: «Сәламәт вакытымда үз гомеремдә булып һәм күреб, вә укыган заманларымны белдекем кадәр нәсел вә нәсәбләремне язып, балаларга бер хатирә булсын микъдары илә түбәндә язмакка ният итдем», «наһак белә гөнаһсыз мәзлүм булып мәхбүслекдә йөрүем хакында аз гына язып, балаларыма бер ядкәр һәм гыйбрәт булу өчен бу вакыйганы язып калдыруны уйладым»².

Кулъязма өч өлештән гыйбарәт: беренчесендә – «Иман шарты»; икенче бүлгә – үзенә тормышы, туган-тумачалары; өченчесендә – Эстәрлебаш мәдрәсәләре һәм мулла-хәлфәләре турында баян ителә. Истәлекнең теле – баш өлешендә берәз кытыршылыклар булса да, гомумән, матур, гади, аңлаешлы һәм төзек. Автор гарәп, урыс, фарсы телләре белән яхшы таныш, ләкин язмаларын саф татар телендә яза, алынма сүзләр белән «баетып» чуарламый. Аның язмаларында үткәннәр хакында уйланулар, балачактагы хатирәләр, авторның уй-кичерешләре, һәм башыннан үткән төрле хәл-вакыйгалар, шул исәптән, тоткынлыктагы авыр



Г. Ш. Кадыров.

G. Sh. Kadyrov.

тормыш михнэтләрә дә тасвирлана. Укыган, истәлек белән таныша барган саен, укучыда автор турында тик уңай фикер-тәэсирләр генә барлыкка килә, хөрмәт арта. Бу әлеге шәхеснең яхшы сыйфатларга ия булуы, бай рухлы, зыялы, чын кеше, хатынына ышанычлы ир булуы белән бәйләдер. Большевизм идеологиясе басымы һәм алласызлык хөкеме астында да Мәжид карый югалып калмаган, бирешмәгән. Ул, шушы авыр дәһшәтләр елларда да иманына тугры калып, яраткан хатынына, балаларына вә туган-тумачаларына ышанып һәм таянып, тормыш авырлыкларын жиңеп чыккан. Язмышында күп сынаулар кичерсә дә, ул аңа бары рәхмәтләр генә, тәкъдиренә ызылганны рәнжүләрсез, елаусыкрануларсыз үтә. Кулъязмада үзенә бала һәм үсмер чакларын, мәдрәсәдә уку елларын, Эстәрлебаш авылында гомер иткән тормыш

мизгелләрен бик сагынып искә ала, туып-үскән авылына чиксез хөрмәтен, мәхәббәтен белдерә бара. Мәжид карый нинди генә эшкә тотынса да (сәүдәгәрлекме ул, үзенә йорт салумы, катлаулы гидротехник хезмәт башкаруымы яисә, жәмгыятькә файдалы, игелекле бүтән эшләрме) аның гел, максатчан рәвештә һәр эшкә намус белән ахырына кадәр башкара торган булдыклы кеше икәнә язмасында күренеп тора.

Мәжид карыйның тормыш юлы халкыбыз тарихының сикәлтәле, фажигалә чорына туры килеп, хатирә дәфтәрәндә дә бер-бер артлы «болганчык еллар» урын ала. Шушы бер шәхес мисалында гына да тарихыбыздагы аянычлы вакыйгалар – канлы репрессия еллары, күпме чәлпәрәмә килгән язмышларны күз алдына бастыра әлеге кулъязма. Шул чорда кеше булып кала алган, кыйбласын югалтмаган Мәжид карыйның тәржемәи хәл аша гына да күп гыйбрәт табарга мөмкин. Аның белән бергә мәхбүслек ачысын татыган тарихчы һади Атласи, шагыйрь Сәгыйть Сүнчәләй, Мәскәү имамы Габделвәдүд Фәттахов, казакълардан юрист Әхмәд Байторсынов, Башкортстанның Кунашак авылыннан Сөләйман мулла, Деникиннан Петроградны саклап калуда катнашкан башкорт полкы командиры Нуриәгъзам Таһиров һәм башкаларның аянычлы язмышлары хакында беркадәр мәгълүмат биргән әлеге кулъязма кыйммәтләрә ядкәрләрнең берсе буларак санала ала.


Китапның өченче өлешә Эстәрлебаш мәдрәсәләре, аның күренекле шәех-муллалары һәм хәлфәләренә багышланган. Бу бүлектәгә мәгълүматларның төп өлешә (автор тарафыннан искәртеп үтелмәсә дә) Мөхәммәдшакир Тукаевның «Тарихы Эстәрлебаш» дип аталган хезмәтеннән алынып, автор аның кайбер урыннарын берникадәр кыскарта, кирәк дип тапкан урыннарда кызыклы яңа белешмәләр өстәп бара. (Мәсәлән: «Хан мәдрәсәсе», «Хәлиулла хәлфә мәдрәсәсе» яисә Эстәретамак сәүдәгәрә меценат-иганәче Габделхалик Мәжидов һәм башкалар турында). Каләм белән ызылган кайсы гына ижади текстны алып карамыйк, аларда һәрвакыт теге яки бу дәрәжәдә авторның субъективлыгы чагылмый калмый. Ижадчы шәхеснең «минлегә» белән аеруча шигъри әсәрләр сугарыла, билгеле, әдәбиятның бу төренә хас поэтик чаралар белән³. Бу истәлектәргә аеруча хас, мондый төр язмалар авторның теге яки бу вакыйгага мөнәсәбәтә, үз фикер-бәясә белән үрелеп бара, ләкин алар, аерым алганда, Мәжид карый хатирәсе күпчелектә күздә тотмый, бары балаларына

гына атап язылганлыктан, хакыйкый чынбарлыкны яктыртуда ниндидер күпертүдән азат, яки, киресенчә, кайбер кешеләрне сыйфатлаганда, аерым хәлләрне тасвирлаганда тыелып калу да биредә юк.

Кулъязма истәлек дәфтәре, мәдрәсә елларыннан ук килгән матур үрнәк булып, гади дәфтәрләргә каралама рәвешендә язылып, акламага күчерелмичә төпләнеп, пөхтә итеп катыргы белән тышланган. Соңрак ул, мәрхүм Мәжид карыйның балалары тарафыннан яңадан, икенче кабат, китап рәвешенә китерелеп төпләнгәндер дип уйланыла, чөнки, аерым-аерым өлешләрән ябыштырып ныгыту өчен кулъязма дәфтәрләрнең чит-кырларын тигезләп кискәндә, текст юлларының кайберләренә зыян салынган – алар төп өлешкә керми калганнар. Бигрәк тә, теге яки бу вакыйгаларга кагылышлы күпсанлы, кыска-кыска гына, бер яки бер ничә битлек өлешләргә бүлгән текст атамалары китапны төпләгәндә киселеп төшеп калган.

Аңлашыла ки, бу язма ядкәр көндәлек дәфтәр түгел. Мәсәлән, китапның икенче өлешен тәмамлаганда: «Яздым 1955 ел миляди, үктәбер аенда, 1375нче һижрия дә рабигыль-әүвәл аенда, Күмертау шәһәрәндә» дигән мәгълүмат беркетеп куелган. Текстлар башыннан азагына кадәр тотрыклы рәвештә пөхтә, аңлаешлы итеп язылган. Урыны-урыны белән йә кара, йә карандаш белән төрле кимәлдә (укылышлы һәм киресенчә – аерым урыннарда хәрәфләре күренмәс хәлгә төшеп-бозылып, бөтенләй жуелып) беткән. Әлбәттә, бу күренешләр инде олы яшьтәге авыру, гомерендә күп афәтләр кичергән кешенең кәеф-сәламәтлеге торышына турыдан-туры бәйлә булып, шулай язылгандыр. Автор язмасын бүлекчәләргә бүлеп, исемләп тә барган. Мәсәлән, «Атамыз белән Казакъстанга баруым хакында», «Истанбулда булган вакытымда», «Мәдинәи-Мөнәввәрә сәфәре» һәм башкалар кайберләрен автор кире кайтып, өстәмәләр рәвешендә дә билгеләп чыккан.

Мәжид карыйның язучы үзенчәлекләренә карап, түбәндәге фикерне дә әйтергә кирәктер: ул бик төпле белемле вә чит илләрдә укып, мөселман мәданиятенә югары



Г. III. Кадыровның истәлек дәфтәренә 159-160нчы битләре.

Pages 159-160 from G. Kadyrov's handwritten notebook of reminiscences.

сэнгаты эсэрлэре белэн якыннан таныш булса да, аның матур язу «осталыгы» чама-лырак булгандыр дигән нәтижэләр ясала. Шул сәбәпле, аның кулъязмасы зәвыклы итеп, каллиграфик үрнәкләр дәрәжәсендә башкарылмаган, бәлки андый максат та куелмагандыр. Якыннарына хатирә калдыру, нәсел тарихын, нәсел җепләрен югалт-мау, үз тарихы мисалында, бер шәхес мисалында халкыбызның яшәеше, гореф-гадәтләре, фәжигале язмышыннан гыйбрәт, үткәннәрдән сабак алу, тарихыбызны онытмау өчен дә кулъязма, чын мәгънәсендә, тарихи документ ролен дә үти. Ике тапкыр репрессия афәтен кичергән кешенең тәржемәи хәле бер шәхеснең генә түгел, илебез тарихындагы афәтләргә, халык кичергән михнәтләргә гомумән күзалларга да ярдәм итә. Шулардан иң канлы ГУЛАГ фәжигәсе, «халык дошманы» дип нахакка эрәм ителгән гомерләр хакында кешелек онытырга тиеш түгел.

Укучылар игътибарына Мәҗид карый кулъязмасының икенче бүлегендә урын алган сөрген вакыйгалары тәкъдим ителә. Стилистик, орфографик һәм пунктуация үзенчәлекләре чыганактагыча калдырылды.

ИСКӘРМӘЛӘР:

1. *Зәйнуллин З.* Эстәрлебаш дөрелфөнүне. – Казан, 2014. – 295 б.
2. Мәҗид карыйның истәлек дәфтәре // З. Г. Валиуллованың шәхси архивыннан.
3. *Рамеев З. З., Гарипова Л. Ш.* Изучение творческого наследия Г. Гафурова-Чыгтая // Тюркский мир и исламская цивилизация: проблемы языка, литературы, истории и религии: IX Международная тюркологическая конференция / Отв. ред. Р. Б. Камаева. – Казань: Изд-во Казан. ун-та, 2018. – С. 196.

Соловкидан Беломорга...

[...] Аз-маз кешеләр бар иде, мунча ясый башладык, кечкенә кухнясы бар икән, башка нәрсә юк иде. Бер-ике көннән соң этап килә башлады. Россиядән бу көн килү өстенә бер көнне этапта авылдашымыз Гыйззетдин Габдулла углы, Сәгыйдулла Сәйфулла углы – Айдәрәле авылының мөэзинен каршылап алдык, бик куандык, туганларымыз килгән кебек булды, хуш, ни эшкә йибәрделәр, дидек. «Без Сызраньдә эшли идек. Монда канал ясарга дип йибәрделәр, әйтделәр, шунда бардык». Безләр дә монда каналга килүемезне [әйттек], 1931нче елның ноябрь 12сендә Беломор каналны эшләргә башладык. Сазлык, карагай урманны кисеп, күпер салып, канал эшли торган йиргә кадәрле юл ясадык, шундан канал казый башладылар. Безләр карт, икенче категория булу сәбәпле, жиңел эш тә булды, кухняга утын кисү вә башкалар, егермеләп кеше бер бригад булып йөрдек. Гяпун дигән украинлы иде бригадир, 1932нче елга кадәрле шушы Майгубә бүлгә Шавин стансасында Беломор каналының башындан башлап эшләдек, сигез мең кадәрле мәхбүсләр булып, смена белән көнен-төнен эшләдек, безләр, Хомага шөкер, жиңел эшләрдә генә йөрдек, түкүгән комларны тигезләп, тиешле урынларны тазартып, себереп, шундай эшләрдә булдык. Шушы елның ноябрь аена кадәрле каналның йир эшләре тәмам булды һәм эш вакытында ике көнгә бер көн бирделәр. Андан, канал бетү мөнәсәбәте белән, эшенә карап, яңадан бер ел бирделәр. Бу көнләргә баракларга кычкырып чакырып йөриләр, кемләр дохторлар комиссиясендә гариза бирсәләр, фәлән баракка барсын дия. Минем гаризам булмаса да, Айдабуловка әйтдем: «Әйдә, без дә барыйк комиссиягә», – дидем дә, тәвәккәлләп бардык, күрендек, яздылар, бер нәрсә дә әйтмәделәр. Февраль айларында 33нче елда бик суык көн иде. Еракка барып, бүрәнә кисеп кайтып, бик арып йоклаган идек. Төн урталарында «Кадыров бармы?» дия

кычкырып чакырдылар. «Тиз бул, иректә китәсең», – диделәр, Айдабулов белән янәшә йоклап ята идек. Абдырап китдек, ул калды. Мин төнлә сәгать беренчедә чыгып китдем. Чыksam, капка төбөндә 25 кешеләр багажлары белән туктаганлар һәм йөкләрен чанага төяп ята иделәр. Аларны көндөз үк чакырганлар, мине бараклардан таба алмый йөргәнләр икән. Сәламәт чыгып китдек, үземәз жәяү хәләндә, төн бик суык иде, 15 километр Майгубә дигән пунктка бардык йитдек. Монда 15 көн карантин сакланалар имеш. Шундук карантинный баракка кертделәр. Монда унбиш көн торып, безләргә егерме биш кешегә ихтияри сөргенгә китәргә, берәүләр Мәләкәскә, берәүләр Пугачевка, безләрне Вятка губернасында Котлас дигән шәһәргә – Двина суы буенда – шунда барырга кушдылар. Димәк, безнең иректә чыгуымыз шушы булды. Безләрне калган биш елымызны шушында торырга тиешлемез икән. Кулымызга ГПУ тарафындан язылган документны бирделәр. 4 440 номерлы язылган. Шулай ун елга сәяси маддә 58 белән кулга алынган Кадыров ГПУның коллегиясе каравы буенча (согласно карары белән) калган вәгъдәсене бәйләнмеш йирдә тәмамларга дия. Юлымызга азык, буш поезд билеты биреп, каравылсыз поездга ултырып юнәлдек. 8нче март көненә Котласка барып төшөп, нәрсәләремезне камера храненияга тапшырып, милиция идарәсенә регистрировать ителдек. Көн бик суык, 50 градус, кунарга урын табып булмый, кич булды, бик кыйбатчылык, кара икмәкнең kilosы 10 сум, сөт ярты литр 5 сум. Бездәй мәхбүсләр ачлыктан, суыктан урамларда үлүчеләр бар иде. Кайда кунарга? Милициягә барсак, монда фатир юк, анда бер километр булыр, шунда бер безпризорлар, шпаналар яталар, шунда барып кунмасаңыз, башка жирдә урын булмас дип әйтде. Анда кунсан, ике йөз грамм икмәк дә бирәләр диде. Шунда китдек, барып кердек, зур бер барак, күз күрми, эче төтен, почмакта гына бер суык лампа янып тора иде. Сәке кырында ултырып кына йокламый чыктык да, иртә булгач, тиешле ике йөз грамм икмәкне алдык да чыгып китдек. Милициягә барып, безләрне кайда йибәрәсез, дип сорадык. Никольский районына барып мәгълүм булырсыз, анда әйтерләр кайда торырга дип. Алайса, безгә кәгазь биреңез, юлда квартирга керергә дип, кәгазь һәм сельсоветкә язып, боларга квартир бирелсен кунып китәргә дия кулымызга кәгазьне алып чыктык та, иптәшләр белән жыелып шаулаштык, бу көн китәмез дия. Һәрбер кеше, нәрсәләре күп булганлар, тактадан кадалап бәләкәй чана ясап алдык. Шадрин өязе Коншак авылының мулласы Вафа Сөләйманов белән икәвемез бер чанага төяп, бергә тартып, Двина суындан боз өстендән чыгып китдек, я Аллаһ, хәерле сәфәр дия. Шундан олут Архангел юлына төшөп китдек. Егерме биш кеше бергә. Юл буенда зур-зур рус авыллары. Кич булса, сельсоветкә барып әйтөп, фатир сорап аламыз, шулай да суыкта урамга бер-ике сәгать торырга тугры килә, һәр өйгә бүлөп тараталар иде. Шулай итеп, берничә көнләр чана тартып бардык, безнең бара торган Никольский дигән жирне һичкем белми аптырадык. Бер авылда милиция идарәсенә кереп сорадык. Безләр барган жиремезне белмимез, сез белеп, безләрне юлга салсаңыз дип. Начальник торып, картаны карап әйтде. Сезләр яңгылыш кирегә киткәнсез, диде. Хәзер юлыңыздан кире кайтып, аннан юлларда сорашып, бара торган урыныңызны табарсыз дия. Безләр борылдык та әйләнеп кайттык. Котлас каласының каршысында бер зур урыс авылы бар, килеп шунда кундык, иртәләп торып, бер урынга жыелышып, бер мәслихәт кылмыштык, я, нишлибез, барамызы шул урынга, булмаса, кире Котласка кайтып, без сезләрнең йибәргән урынны тапмадык, нишләргә. Икенче йиргә йибәрәмен, диде. Кулымызга кәгазь алып идек. Урамда бер баракта торган рабочийларның бригадиры икән. Барак мондан ике километр, бездә эш бар, алырмыз дип, безне чакырды, иптәш белән сөйләшөп барырга булдык, янәдән милициягә

кереп айтдек, безлэр монда калабыз инде дип, ярар, диде. Шундук күтәрелеп, баракга бардык. Берничә көндән соң безлэргә эш бирделәр, шпал кисэргә. Норманы тултыр-сак, икемезгә 500 грамм икмәк, тулмаса, икемезгә 400 грамм столовайга сатып алырга талон бирэләр, башка юк. Шулай итеп, эшләп карадык, норманы тутырып булмый, һәр көн икәвемезгә 400 икмәк эшлимез, ул норманы да биш көндән соң бирэләр, биш көн ничек торырга кирәк. Акчага алырга 10 сум kilosы, акча да юк. Киёмләрне сата башладым, жиде кадак йон баскан пимамны биш йөз грамм икмәккә бирдем, яхшы күн чөмөдәним бар иде, заграничный, аны һәм биш икмәккә бирдем. Шулай итеп, артык нәрсәне барын да сатып ашап бетдем. Хәлсезләнеп эшдән калдым, аяк, битләр шешеп китте. Хәл мөшкелгә калды. Әжәлем шушында икән дип уйлап яттым. Аллаһның рәхмәтендә булсын, жәмәгәтем Фатыйма, үзләренә булмаса да, барын табып, бер посылка салды, берәз акча, азрак май, токмач, сухари, он – шуның белән берәзгә сузылдым. Бу да бетде, янә бер посылка алдым, бу һәм тәмам булды. Бу вакыт утыз өчөнчө ел май айларында иде. Үләнләр чыкты, Вятка тугаенда көпшә, кымызлык, кузгалак жыеп кайтам да, тоз салам, пешерергә урын юк, мунчага барып кына пешерәм, шуны ашыим да, тирләп рәхәтләнеп ятам. Кайвакытта житен орлыгы алам, бер стаканы 1 сум. Шуны кыздырып, төеп, ашка салам, көннән-көн хәл бетә иде, хәтта хажәтемә үрмәләп бара торган булып калдым. Бит шеш, аяк шеш, нәрсәне сатып бетдем, тик өйдән чыккан бер туным калды, яхшы бәрән эчле иде. Иптәшләр айталар: «Син бит үләсең, авылларга чыгып китәргә кирәк, аз-маз ризык бирерләр, шулай итеп сәламәтлекне коткарып калырсың», диделәр. Ә минем авылга барырлык хәлем юк иде. Хоҗа бер ярдәм бирсә, ни булса да авылга китәр идем дидем. Инде үлүдән башка эш калмады. Минем белән бергә килгән юлдашым Сөләйманов ял көнне Котлас базарына китеп иде. Кайтканда юлда үлеп калган, бер чокыр эчендә үлгән, барып табып, милициягә барып мәгълүм кылдым. Берничә көн яткан соң кайдадыр алып китеп күмсәләр кирәк. Аллаһның рәхмәтендә булсын, амин. Күп тә көн үтмәде, докторлар комиссияне чакырдылар. Барып күрәндәм, спискага яздылар. Йөз процентны югалткан дия аңладым, мине акт кылалар дип. Шундан сорадым, бу комиссиянең результаты кайчан булыр икән дия. Диделәр: «Мәгълүм түгел, бәлки иртәгә, бәлки өч айдан, без дөрестне әйтә алмыймыз», – диделәр. Минем иң агыр көнләрем иде бу көнләр, боларның җавапны көтсәм, үлеп калырмын, булмаса, Хоҗага тапшырып, тунны сатыйм да, поезд белән кайда булса да китәрмен дип уйладым, үлсәм, юлда үлеп калырмын, бәлки Хоҗа бер ярдәм бирер дия. Кайтдым да тунны сатдым 45 сумга, иртүк аркага капчыкны асдым да китдем Котласка, безгә ике километр җир ди, бардым да ярты литр сөт алдым, ярым кило икмәк, тамакны азрак туйдырдым да, китдем стансага. Тәвәккәле Хоҗа, кассадан бер биш стансалык җиргә билет алдым, 5 сум түләдем. Инде озакламый поезд китәчәк, ләкин поездга кергәндә ГПУның кешеләре карап торалар, бездәй кешеләр китәлми дия. Я, Хоҗай, поезд килде, посадка була башлады. Мин дә, я Аллаһ, дия күпчелек хохол марҗалары арасына ышыкланып поездга кердем дә, ишек башында гына юкары менеп сузылып кына яттым [...]

Мәҗид Карыйның истәлек дәфтәре // З. Г. Валиуллованың шәхси архивынан.

Әдәбият исемлеге

Тукаев М. Эстәрлебаш тарихы. – М.: ООО «Алтын мирас», 2010. – 32 с.

Усманов В. М. Тарихи ядкәрләр. – Уфа: ДизайнПолиграфСервис, 2005. – 168 б.

Рамеев З. З., Гарипова Л. Ш. Изучение творческого наследия Г. Гафурова-Чыгтая // Тюркский мир и исламская цивилизация: проблемы языка, литературы, истории и религии: IX Международная тюркологическая конференция / Отв. ред. Р. Б. Камаева. – Казань: Изд-во Казан. ун-та, 2018. – С. 194-197.

References

Tukaev M. *Esterlebash tarikhy* [History of Esterlibash]. Moscow, ООО “Altyn miras” publ., 2010, 32 p.

Usmanov V. M. *Tarikhi yadkerler* [Historical monuments]. Ufa, DizainPoligrafServis publ., 2005, 168 p.

Rameev Z. Z., Garipova L. Sh. *Izuchenie tvorcheskogo naslediya G. Gafurova-Chygtaya* [Study of the creative heritage of G. Gafurov-Chygtay]. IN: *Tyurkskii mir i islamskaya tsivilizatsiya: problemyazyka, literatury, istorii i religii: IX Mezhdunarodnaya tyurkologicheskaya konferentsiya. Otv. red. R. B. Kamaeva* [The Turkic world and Islamic civilization: problems of language, literature, history and religion: the 9th International Conference on Turkish Linguistics. Ed. R. B. Kamaeva]. Kazan, Izd-vo Kazan. un-ta publ., 2018, pp. 194-197.

Фотолар З. Г. Валиуллованың шәхси архивынан.
Photos from Z. G. Valiullova's private archive.

Сведения об авторах

Усманов Венер Мударрисович, научный сотрудник Центра письменного и музыкального наследия Института языка, литературы и искусства им. Г. Ибрагимова Академии наук Республики Татарстан, e-mail: v.m.usmanov@mail.ru

Гарипова Лейля Шамиловна, кандидат филологических наук, старший научный сотрудник Центра письменного и музыкального наследия Института языка, литературы и искусства им. Г. Ибрагимова АН РТ, e-mail: leilyashamilevna@mail.ru

About the authors

Vener M. Usmanov, Senior Researcher at the Centre of Written and Musical Heritage of G. Ibragimov Institute of Language, Literature and Art, the Academy of Sciences of the Republic of Tatarstan, e-mail: v.m.usmanov@mail.ru

Leyla Sh. Garipova, Candidate of Philological Sciences, Senior Researcher at the Centre of Written and Musical Heritage of G. Ibragimov Institute of Language, Literature and Art, the Academy of Sciences of the Republic of Tatarstan, e-mail: leilyashamilevna@mail.ru

В редакцию статья поступила 17.01.2020, опубликована:

Усманов В. М., Гарипова Л. Ш. Балаларга мирас итеп... (Мәжид карый Кадыйровның истәлек дәфтәрәннән) // Гасырлар авазы – Эхо веков. – 2020. – № 2. – С. 136-143.

Submitted on 17.01.2020, published:

Usmanov V. M., Garipova L. Sh. *Balalarga miras itep...* (Mejidi karyi Kadyirovnyn istepek defterennen) [Heritage to be passed down to children (G. Kadyrov's notebook of reminiscences)]. IN: *Gasyrlar avazy – Eho vekov*, 2020, no. 2, pp. 136-143.